



Gürcüstan Neft Məhsulları İdxalatçıları İttifaqından verilən məlumata görə, iyun ayında ölkəyə ən çox dizel yanacağı Azərbaycandan gətirilmişdir. Sonrakı yerləri müvafiq olaraq Rusiya, Rumıniya və Bolqarıstan tuturlar.

Məlumatda iyun ayında Gürcüstana 58,2 min ton neft məhsulları idxal edildiyi və bunun may ayındakına nisbətən 15,7 min ton az olduğu bildirilir.

2013-cü ilin altı ayında isə ölkəyə 354 min ton neft məhsulları idxal olunmuşdur ki, bu da ötən ilin eyni dövründəkindən 24,3 min ton azdır.